

राज्यात सन २०१८ च्या खरीप हंगामामध्ये घोषित केलेल्या दुष्काळी भागातील ग्रामिण व शहरी नळपाणी पुरवठा योजनांची माहे नोव्हेंबर, २०१८ ते फेब्रुवारी, २०१९ या कालावधीतील चालू विद्युत देयकांची रक्कम टंचाई निधीतून देण्याबाबत पाणी पुरवठा व स्वच्छता विभागास अनुदान वितरीत करणेबाबत.

महाराष्ट्र शासन
महसूल व वन विभाग
शासन निर्णय क्रमांक : एससीवाय-१२/२०१८/प्र.क्र.६८/म-११,
मंत्रालय, मुंबई- ४०० ०३२.
दिनांक:- २७ मार्च, २०१९.

वाचा:-

१. महसूल व वन विभाग, शासननिर्णय क्र.एससीवाय-२०१८/प्र.क्र.२४६/म-७, दिनांक ११ डिसेंबर, २०१८.
२. महसूल व वन विभाग, शासन निर्णय क्र.एससीवाय-२०१८/प्र.क्र.२४६/म-७, दिनांक २१ डिसेंबर, २०१८.
३. महसूल व वन विभाग, शासन शुध्दीपत्रक क्र.एससीवाय-२०१८/प्र.क्र.२४६/म-७, दिनांक ४ जानेवारी, २०१९.
४. महसूल व वन विभाग, शासननिर्णय समक्रमांक दिनांक १५/०१/२०१९.

प्रस्तावना :-

मंत्रिमंडळ उपसमितीच्या दिनांक ३०/११/२०१८ व दिनांक २८/१२/२०१८ रोजीच्या बैठकीत झालेल्या निर्णयानुसार राज्यातील दुष्काळी भागातील ग्रामीण व शहरी नळपाणी पुरवठा योजनांच्या विद्युत देयकांची रक्कम टंचाई निधीतून अदा करणेकरीता ऊर्जा विभागाकडे निधी सुपूर्द करण्यास संदर्भ क्रमांक १ व २ च्या शासन निर्णयान्वये मान्यता देण्यात आली. तदनंतर सदर निधी ऊर्जा विभागाकडे थेट न देता ऊर्जा विभागाने परिगणित केल्यानुसार रुपये ३८.७८ कोटी इतकी रक्कम पाणीपुरवठा व स्वच्छता विभागामार्फत मुख्य कार्यकारी अधिकारी, जिल्हा परिषद यांना वितरीत करण्यात यावी, असे संदर्भ क्रमांक ०३ येथील शुध्दीपत्रकान्वये सुधारणा करण्यात आली. या अनुषंगाने रुपये ३८.७८ कोटी इतका निधी उपरोक्त संदर्भ क्रमांक ०४ दिनांक

१५/०१/२०१९ च्या शासननिर्णयान्वये पाणी पुरवठा व स्वच्छता विभागास अर्थसंकल्पीय वितरण प्रणालीद्वारे वितरीत करण्यात आला.

२. तसेच उपरोक्त संदर्भ क्रमांक १ ते ३ शासननिर्णयान्वये माहे नोव्हेंबर, २०१८ ते जुन, २०१९ या आठ महिन्यांच्या कालावधीतील दुष्काळ घोषित केलेल्या १५१ तालुके व २६८ महसूली मंडळातील ग्रामिण व शहरी नळपाणी पुरवठा योजनांची चालू विद्युत देयकांची रक्कम टंचाई निधीतून अदा करण्यास प्रशासकीय मान्यता देण्यात आली आहे. त्यानुषंगाने पाणी पुरवठा व स्वच्छता विभागाने मागणी केल्यानुसार माहे नोव्हेंबर, २०१८ ते फेब्रुवारी, २०१९ या चार महिन्यांच्या कालावधीतील चालू विद्युत देयकांची रक्कम रुपये १७२.४७ कोटी व एक दिवसीय प्रशिक्षण खर्च रुपये ००.०४ कोटी असे एकूण रुपये १७२.५१ कोटी पैकी रुपये १०३,२४,६०,०००/- (अक्षरी रुपये एकशे तीन कोटी, चोविस लाख, साठ हजार मात्र) इतका निधी अर्थसंकल्पीय वितरण प्रणाली (BEAMS) द्वारे उपलब्ध करून देण्याची बाब शासनाच्या विचाराधीन होती.

शासन निर्णय:-

ग्रामीण व शहरी नळपाणी पुरवठा योजनांची नोव्हेंबर, २०१८ ते फेब्रुवारी, २०१९ या चार महिन्यांची चालू विद्युत देयकांची रक्कम व एक दिवसीय प्रशिक्षण खर्चाची रक्कम अदा करण्यासाठी एकूण रुपये १०३,२४,६०,०००/- (अक्षरी रुपये एकशे तीन कोटी, चोविस लाख, साठ हजार मात्र) इतका निधी पाणी पुरवठा व स्वच्छता विभागास या शासन निर्णयान्वये वितरीत करण्यात येत आहे.

२. सन २०१८-२०१९ या चालू वर्षात मागणी क्रमांक सी-६, २२४५ नैसर्गिक आपत्तीच्या निवारणार्थ सहाय्य, ०१, अवर्षण, १०२, पिण्याच्या पाण्याचा पुरवठा, (९१) राज्य आपत्ती प्रतिसाद निधीच्या मानकांव्यतिरिक्त खर्च, (९२) (०१) पिण्याच्या पाण्याचा आकस्मिक निकडीचा पुरवठा (अनिवार्य) (२२४५ २१८५) ३१, सहायक अनुदाने (वेतनेतर) अंतर्गत पुनर्विनियोजनाद्वारे उपलब्ध करून देण्यात आलेल्या तरतूदीमधून एकूण रुपये १०३,२४,६०,०००/- (अक्षरी रुपये एकशे तीन कोटी, चोविस लाख, साठ हजार मात्र) इतका निधी पाणी पुरवठा व स्वच्छता विभागास अर्थसंकल्पीय वितरण प्रणाली (BEAMS) द्वारे वितरीत करण्यात येत आहे. संबंधित विभागाने सदर खर्च वर नमूद केलेल्या बाबींखाली दिनांक ३१/०३/२०१९ पर्यंत अंतिमतः खर्ची टाकावा.

३. अर्थसंकल्पीय वितरण प्रणालीवर उपलब्ध निधी अनावश्यक रितीने कोषागारात आहरीत करून तो वाटपाअभावी बँकेत पडून रहाणार नाही, याची काटेकोर दक्षता घेण्याचे आदेश वेळोवेळी देण्यात आलेले आहेत, असे असतांनाही कोषागारातून रक्कम आहरीत करून बँकेत ठेऊ नये, अशा सक्त सूचना या शासन निर्णयान्वये पुनः देण्यात येत आहेत. अशी बाब आढळून आल्यास त्याला तात्पुरता अपहार समजून, संबंधितांवर शिस्तभंगाची कार्यवाही करण्यात येईल याची सर्वांनी नोंद घ्यावी. सदर निधी चालू आर्थिक वर्षातच खर्च होणे आवश्यक असून तो व्यपगत होणार नाही अथवा कोषागारातून आहरित करून बँक खात्यात काढून ठेवला जाणार नाही, याचीही दक्षता घेण्याच्या सूचना पाणी पुरवठा व स्वच्छता विभागाने संबंधितांना द्यावी. यानुषंगाने वित्त विभाग, शासन परिपत्रक क्र.संकिर्ण-२०१९/प्र.क्र.२९/१९ / कोषा.प्रशा.-५, दिनांक २०/०३/२०१९ रोजीच्या परिपत्रकात नमूद केलेल्या सूचनांचे अनुपालन करण्यात यावे.

४. सदर निधी ज्या प्रयोजनासाठी वर्ग करण्यात आला आहे, त्याच प्रयोजनासाठी त्याचा वापर होत आहे, याची पाणीपुरवठा व स्वच्छता विभागाने खातरजमा करावी व हा निधी टंचाई कालावधी व्यतिरिक्त अन्य कालावधीतील उपयायोजनांसाठी व बाबींवर खर्च होणार नाही, याची विभागाने दक्षता घ्यावी. निधीचे वाटप करतांना संबंधित कामासाठी पूर्वी निधी वितरीत करण्यात आला नाही याबाबतची खात्री करावी. निधीच्या वाटपाचे लेखे, अभिलेख/नोंदवहया विहित कार्यपद्धतीनुसार अनुदान आहरित व वितरीत करणाऱ्या कार्यालयाच्या स्तरावर अद्ययावत ठेवण्यात यावे. त्याचप्रमाणे दरमहा होणाऱ्या प्रत्यक्ष खर्चाचे पत्र पुढील महिन्याच्या १० तारखेपर्यंत पाणी पुरवठा व स्वच्छता विभागाने महसूल व वन विभागास न चुकता सादर करावे व झालेल्या खर्चाची महालेखाकार कार्यालयाकडे नोंदविण्यात आलेल्या खर्चाची पडताळणी करून त्याप्रमाणे **उपयोगिता प्रमाणपत्र** या विभागाकडे दिनांक १० एप्रिल, २०१९ पर्यंत सादर करावे. वितरीत करण्यात आलेल्या निधीमधून जर काही रक्कम खर्ची पडणार नसेल तर ती रक्कम विहित वेळेत शासनास प्रत्यार्पित करण्यात यावी.

५. सदर निधी केवळ तात्पुरत्या स्वरूपात मदत व पुनर्वसन विभागाच्या लेखाशिर्षातून वितरीत करण्यात येत असून त्याचे संपूर्ण संनियंत्रण व लेखापरिक्षण हे नियमातील तरतूदीनुसार काटेकोरपणे करण्याची संपूर्ण जबाबदारी पाणी पुरवठा व स्वच्छता विभागाची राहिल. वाटप करण्यात येत असलेल्या निधीच्या अनुषंगाने विधीमंडळ विषयक, महालेखापाल यांच्या

लेखापरीक्षण विषयक, लोकलेखा समिती विषयक वा इतर कोणत्याही स्वरुपाचे कामकाज पूर्णतः पाणीपुरवठा व स्वच्छता विभागाने हाताळणे आवश्यक राहिल. वितरीत करण्यात येत असलेल्या उपरोक्त निधीचे हिशोब पाणीपुरवठा व स्वच्छता विभागाने स्वतंत्ररीत्या ठेवावेत.

६. नियंत्रक अधिकाऱ्यांनी अनुदान वाटपाची एक प्रत मा. सचिव (मदत व पुनर्वसन) यांना न चुकता सादर करावी. आहरण व संवितरण अधिकाऱ्यांनी कोषागार/उपकोषागार यांच्याकडे पाठविण्यात येणाऱ्या देयकासोबत जोडल्या जाणाऱ्या संगणक चिठ्ठीमध्ये गौण/उपशिर्षाच्या संगणक संकेतांकाचा न चुकता उल्लेख करावा, असे आदेश संबंधित अधिकाऱ्यांना नियंत्रक अधिकाऱ्यांनी द्यावेत. तसेच कोषागारातून/ उपकोषागारातून आहरित केलेल्या रकमेचा अहवाल शासनास सादर करावा.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०३२८१६५९२१४९१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(राजश्री राऊत)

वित्तीय सल्लागार व सह सचिव

प्रति,

१. मा.मुख्यमंत्री यांचे खाजगी सचिव, मंत्रालय, मुंबई-३२
२. मा.मंत्री (महसूल/मदत व पुनर्वसन), यांचे खाजगी सचिव, मंत्रालय, मुंबई-३२.
३. मा.मंत्री (पाणी पुरवठा व स्वच्छता विभाग), यांचे खाजगी सचिव, मंत्रालय, मुंबई-३२
४. मा.राज्यमंत्री (महसूल/मदत व पुनर्वसन), यांचे खाजगी सचिव, मंत्रालय, मुंबई-३२
५. मा. सचिव(मदत व पुनर्वसन), मंत्रालय, मुंबई-३२.
६. मा. अपर मुख्य सचिव, पाणी पुरवठा व स्वच्छता विभाग, मंत्रालय, मुंबई-३२
७. मा. प्रधान सचिव (उर्जा) उदयोग उर्जा व कामगार विभाग, मंत्रालय मुंबई-३२
८. मा.महालेखापाल १/२,(लेखा व अनुज्ञेयता/लेखा परिक्षण),महाराष्ट्र राज्य, मुंबई/नागपूर(प्रत्येकी ३ प्रती)
९. संचालक, लेखा व कोषागारे, महाराष्ट्र राज्य, मुंबई-४०० ०२३.
- १०.अधिदान व लेखा अधिकारी, मुंबई.

११. वित्त विभाग(अर्थसंकल्प-३/अर्थसंकल्प-६/व्यय-९/व्यय-३/अर्थोपायकक्ष/वित्त आयोग कक्ष),
मंत्रालय, मुंबई-३२.
१२. कार्यासन अधिकारी(ब-१/म-७/पीएसी/पीएसी-१ कार्यासने), महसूल व वन विभाग, मंत्रालय,
मुंबई
१३. कार्यासन अधिकारी (कार्यासन-१४), पाणी पुरवठा व स्वच्छता विभाग, मंत्रालय, मुंबई-३२.
१४. निवडनस्ती, (कार्यासन-११)